

# ИЗВЕШТАЈ ОД НАДЗОРНИОТ ОДБОР ЗА РАБОТЕЊЕТО ВО 2022 ГОДИНА

ПРИЛЕПСКА ПИВАРНИЦА  
АД ПРИЛЕП

АПРИЛ • 2023

Надзорниот одбор на Прилепска Пиварница АД – Прилеп своето работење го извршуваше континуирано во текот на 2022 год. но и во дел од 2023 год. во периодот по добивањето на Извештајот за работењето на Друштвото во 2022 год. изготвен од Управниот одбор на Друштвото, добивањето на Извештајот за извршената ревизија на финансиските извештаи за 2022 год. од избраната ревизорска куќа како и изготвената и доставена Годишна сметка за 2022 год. заедно со Финансиските извештаи за 2022 год.

При извршувањето на надзорот и контролата над работењето на Друштвото во 2022 год. Надзорниот одбор ги спроведуваше обврските што произлегуваат од Законот за трговски друштва како и од донесените акти на Друштвото.

Информациите за работењето на Друштвото во 2022 год. Надзорниот одбор ги добиваше од Управниот одбор но и со присуство на состаноци на Управниот одбор, потоа од Финансискиот сектор и од другите сектори во Друштвото. Надзорниот одбор во текот на 2022 година согласно Законот за трговски друштва одржа редовни состаноци на кои како точка на дневен ред го имаше разгледувањето и на Билансот на успехот во Друштвото во редовни тромесечни периоди.

Во врска работењето на Друштвото во 2022 година, во делот на управувањето и раководењето, поставените планови за производство, реализацијата односно прометот и постигнување на финансиските резултати Надзорниот одбор констатира дека Друштвото ги оствари финансиските резултати на задоволително ниво имајќи ги во предвид отежнатите услови за работење. Реализацијата на целокупниот производствен асортиман на Прилепска Пиварница АД и реализацијата на трговските стоки во финансиски податоци покажува вредност од 1.900.427.709,00 ден. во 2022 год. која спрема реализацијата од 1.725.068.940,00 ден. во 2021 год. покажува зголемување од 10,17%. Во рамките на наведената реализација приходите од продажба на производи и услуги на домашен пазар се зголемени за 9,91% споредени со лани, приходите од продажба на трговски стоки се зголемени за 10,41%, а приходите од продажба на производи во странство се зголемени за 6,45% споредено со лани. Пораст на приходите е евидентиран кај приходите од дивиденди од 29,03% во однос на 2021 год.

Надзорниот одбор констатира дека водењето на сметководството, искажувањето на приходите и расходите како и искажувањето на финансискиот резултат (добивката) се во согласност со даночните законски прописи во Р. Македонија, прописите за водење сметководство, Меѓународните сметководствени стандарди, донесените акти на Друштвото и донесените сметководствени политики.

На оваа констатација на Надзорниот одбор влијаеше доставениот и разгледан Извештај на внатрешната ревизија за работењето на Прилепска Пиварница АД – Прилеп за периодот 01.01.2022 до 31.12.2022 год. Наведениот Извештај од внатрешната ревизија Надзорниот одбор, согласно обврската од одредбите на ЗТД, го доставува до Собранието на акционери во прилог на овој Извештај за негово разгледување и усвојување.

Врз состојбите искажани во Годишната сметка и во Финансиските извештаи за 2022 година извршена е ревизија од овластената ревизорска куќа ПЕРК РЕВИЗИЈА ПРИЛЕП од истата е доставен Извештај од ревизијата на финансиските извештаи за 2022 год. Во Извештајот на ревизорот е констатирано дека ревизијата е извршена во согласност со Меѓународните стандарди за ревизија со користење на методи на проверување, испитување врз основа на тестови на докази со кои се искажуваат износите (документите), проценка на користените сметководствени принципи и

значајните проценки реализирани од страна на менаџментот, а исто така и со севкупна изработка и презентација на финансиските извештаи.

Ревизорот, врз основа на вака извршената ревизија, даде мислење дека Билансот на состојбата, Билансот на успехот и Извештајот за сеопфатна добивка, Извештајот на паричните текови/готовинскиот тек и Извештајот за промените во капиталот за деловната 2022 година даваат реална и објективна слика за финансиската состојба на Прилепска Пиварница АД – Прилеп со состојба на 31.12.2022 год., истите се во согласност со прописите за водење сметководство и Меѓународните сметководствени стандарди за известување кои се применуваат во Р. Македонија, одредбите на Законот за трговски друштва и другите законски прописи кои ја регулираат оваа материја во Р. Македонија.

Во врска со управувањето и раководењето на Управниот одбор и менаџерскиот тим со Друштвото Надзорниот одбор констатира дека тоа е извршувано во согласност со законските прописи и актите на Друштвото, а преземените дејствија на менаџментот во сферата на деловните потфати даваат позитивни резултати.

Оваа констатација Надзорниот одбор ја поткрепува со утврдените финансиски резултати во Билансите што ја сочинуваат Годишната сметка за 2022 година, а особено во Билансот на успехот, каде е утврдено дека:

- Вкупните приходи во 2022 год. од 1.900.427.709,00 ден. во однос на вкупните приходи од 1.725.068.940,00 ден. во 2021 год. се зголемени за 10,17%, а вкупните расходи во 2022 год. во однос на 2021 год., со многу вложени напори и постојана контрола, се зголемени за 11,84%, а тоа е резултат на крајно отежнатите услови за работа, светската криза и енормниот пораст на цените на сите влезни фактори.
- Остварената добивка пред оданочувањето во 2022 год. изнесува 77.841.332,00 ден. додека во 2021 год. изнесуваше 95.386.526,00 ден. односно добивката е остварена со индекс од 81,61% споредено со 2021 год. Остварената добивка е оценета како позитивно остварување на резултатот во целосно неповолни услови за работа во деловната година заради крајно неповолните услови за работа во најголем дел од деловната 2022 год.
- Нето добивката по оданочувањето во 2022 год. изнесува 77.212.228,00 ден. додека во 2021 год. изнесуваше 92.697.722,00 ден. односно добивката по оданочување е остварена со индекс 83,30% споредено со 2021 год. истата е оценета како позитивен резултат со оглед на околностите во кои е остварена како е претходно наведено, а истата во вкупниот приход учествува со 4,07% што претставува позитивно остварување на финансискиот резултат во деловна 2022 година.

Во текот на 2022 год. Надзорниот одбор ја разгледа и предлог Одлуката за распределба на остварената добивка за 2022 год. донесена од Управниот одбор на Друштвото односно добивката да се распредели за дивиденди износ од 15.960.400 ден. и вложување во инвестиции (реинвестирана добивка) во износ од 61.251.828,00 ден. Предлог Одлуката ќе биде доставена на усвојување до Собранието на акционерите на Друштвото во текот на 2023 год.

Надзорниот одбор имајќи го во предвид законското значење на Годишниот извештај за усвојување на Годишната сметка и Финансиските извештаи за 2022 год. од


страна на Собранието на акционери, а во согласност со својата надлежност констатира, оценува и му предлага на Собранието на акционери како следи:

- Констатира дека Извештајот на Ревизорската куќа ПЕРК РЕВИЗИЈА ПРИЛЕП е целосно и квалитетно изготвен, во него не се констатирани приговори на изготвувањето на Годишната сметка и Финансиските извештаи за 2022 год. како и на нивната содржина и начинот на изготвување и обелоденување, па предлага Собранието на акционери да го усвои Извештајот за ревизијата на финансиските извештаи за 2022 год.
- Предлага Собранието на акционери да ја усвои Годишната сметка за 2022 година и да донесе Одлука како што е предложено од страна на Управниот одбор.
- Предлага Собранието на акционери да донесе Одлука за распоредување на добивката за 2022 год. како што е предложено од Управниот одбор.
- Ја оценува работата на членовите на Управниот одбор и изготвениот Извештај за работењето во 2021 год. како ПОЗИТИВНИ, па му препорачува на Собранието на акционери да го усвои поднесениот Извештај на Управниот одбор и да ја оцени работата на Управниот одбор како успешна.


Надзорниот одбор овој Извештај го изготви со активно учество и неопходно внимание при надзорот и контролата над работењето во 2022 год. и смета дека Извештајов на Надзорниот одбор треба да биде усвоен од страна на Собранието на акционери и врз основа на така усвоениот Извештај на Надзорниот одбор да биде одобрено и работењето на членовите на Управниот одбор за деловната 2022 год.

Прилеп, април 2023 год.

Претседател на Надзорен одбор

  
Александар Чатлески

Членови

  
Александар Димитријески

  
Методија Самарџиоски